

व्याकुल बचिड़ी ( ८० )

दुखनि दीनु कई मिठी बचिड़ी भानु दुलारी ।

तन मन सुरति वई रोए राति दींहां कीरति कुमारी ॥

विरह रूपु वठी बृज मण्डल में श्रीराधा स्वामिनि आई  
नेण न खोले मुख न बोले सुहग जी सुरति समाई  
जननी अ चिंत भई व्याकुल बचिड़ी नैन निहारी ॥१॥

पियकर कर कमल स्पर्श थियण सां कुंवरि कई किलकारी  
दिलिबर दरस सां दुखड़ो वयड़ो सुख सरसी सुकुमारी  
प्रियवर पलइ पई नंढिड़ेई चढ़ी नींद खुमारी ॥२॥

खेल कूद में बचपन बीत्यो पर प्रीति जा तार अन्दर में  
जीअ प्राण सां जानिबु पूज्यो विहारे मन जे मन्दिर में  
रस निधि साणु रही कुछु दींह माणी बृज बहारी ॥३॥

खिलंदे खाईंदे वर सां विन्दुर में विरह जो दींहड़ो आयो  
यारहनि वरिहनि जी जानिब बची अ खे सूरनि अची सतायो  
वीर विछोड़े वेई थियो परदेसी पिया बनवारी ॥४॥

पलउ पसारे रोई लीलायो पर हिकिड़ी बि कान हली

रथ जे पोयां रुअंदे डुकंदे थी बेसुधि भानु लली

बाबिड़े गोदि खणी घरिड़े आंदी बहुगुण बारी ॥५॥

आशा पिंजिरे में प्राण प्यास खिण खिण राह निहारिनि

मिलिये बि मांदो मन जिनि थियड़ो धार कीअ धीरजु धारीनि

प्रीति जी बेलि बोई आंसुनि सींची सां सुकुमारी ॥६॥

खान पान सींगार शयन जी हिक खिण भी सुधि नाहे

दर्द दीवानी झरनि झंगनि में लालण लाइ लीलाए

सखियूं केदो समुझाइनि पर कान .बुधे थी जीअ जियारी ॥७॥

भाव मगनु थी हवा पक्षुनि खे न्यापा दिये अलबेली

गिरि बन यमुना तट ते रोई याद करे कुंज केली

हिकिड़ियाई लाति लई आउ सिघो पिय कुंज बिहारी ॥८॥

नीले बादल में नीलमणी अ जी शोभा सारु पसे थी

गद् गद् वाणी बोले निमाणी हर हर रोई हंसे थी

आयमि लाट लही सनेहु सेखारण जीय जियारी ॥९॥

नित्य मिलन आ युगल लाल जो वेद पुराण पुकारीनि

सदा विहार निकुंज मन्दिर में नेही नित्य निहारीनि

साईं अ पाती सही युगल मिलिया थी हर्ष हुबकारी ॥१०॥